



|| ಅಥ ಶ್ರೀ ಸಾಯಿ ಸಚ್ಚರಿತೆ ||

ಅಧ್ಯಾಯ ಇಪ್ಪತ್ತೊಂದು

- ಶ್ರೀ ಗಣೇಶಾಯ ನಮಃ || ಶ್ರೀ ಸರಸ್ವತೈ ನಮಃ ||
 ಶ್ರೀ ಗುರುಭ್ಯೋ ನಮಃ || ಶ್ರೀ ಕುಲದೇವತಾಯೈ ನಮಃ ||
 ಶ್ರೀ ಸೀತಾರಾಮಚಂದ್ರಾಭ್ಯಾಂ ನಮಃ || ಶ್ರೀ ಸದ್ಗುರು ಸಾಯಿನಾಥಾಯ ನಮಃ ||
- ಗತಾಧ್ಯಾಯದ ಅನುಸಂಧಾನ | ಠಾಕೂರಾದಿಗಳಿಗೆ ಮಹಾಪುರುಷನ ದರುಶನ |
 ಹೇಗಾಯಿತೆಂಬುವುದು ಮಾಡಿ ಶ್ರಾವಣ | ಏಕಾಗ್ರ ಚಿತ್ತರಾಗಿ ನೀವು || 1
- ಕೇಳಿದಿರೇನು ಆ ವಕ್ತೃವಿನ ಮಾತು | ಕಿವಿಯ ಮೇಲೆ ಬಿದ್ದಾಗ ತಲೆದೂಗದಾಯಿತು |
 ದೇಹವು ರೋಮ ಅಲುಗದಾಯಿತು | ವ್ಯರ್ಥವಾದಂತೆ ಆ ಮಾತುಗಳು || 2
- ಯಾವ ಮಾತುಗಳಿಂದ ಕೇಳುಗರ ಮನ ರಮಿಸದು | ಕಣ್ಣೀರು ಬರದು ಕಂಠವು ಬಿಗಿದು ಬರದು |
 ಕಂಗಳಲಿ ಪ್ರೇಮ ನಂದಾಶ್ರು ಉದುರದು | ವ್ಯರ್ಥವಾಯಿತು ಆ ಕಥನ || 3
- ಬಾಬಾರ ಮನೋಹರ ಮಾತು | ಉಪದೇಶದ ಆಲೌಕಿಕಗತ್ತು |
 ಪ್ರತಿ ಪದದಲಿ ಲೀಲೆ ಹೊಸ ಹೊಸತು | ಈ ಮಸ್ತಕ ಅವರ ಚರಣದಲಿ || 4
- ದೈವವು ತೆರೆಯದಿದ್ದಾಗ್ಯೆ | ಸಾಧು ಸಂತರ ಸಂಗ ಸಿಕ್ಕಿತ್ತು ಹೇಗೆ |
 ಇರಲವನು ತಲೆದಿಂಬಿನ ಮಗ್ಗುಲಗೇ | ಪಾಪರಾಶಿಗಳಿಗವ ಕಾಣನು || 5
- ಆ ಪ್ರಮೇಯದ ಸಿದ್ಧತೆಗೆ | ಹೋಗಬೇಕಾಗಿಲ್ಲ ದೇಶ ವಿದೇಶಗಳಿಗೆ |
 ಹೇಳುತಿರುವೆ ನಾ ಶ್ರೋತೃಗಳಿಗೆ | ನನ್ನ ಅನುಭವವನು ನಾನು || 6
- ಪೀರಮೌಲಾನಾ ಎಂಬ ಪ್ರಸಿದ್ಧ | ಬಾಂದ್ರೆ ಪಟ್ಟಣದಲ್ಲಿ ಸಿದ್ಧನೊಬ್ಬನಿದ್ದ |
 ಪರಧರ್ಮಿಗಳೂ ಹಿಂದೂ ಪಾರಶೀ ಮೊದಲಾದ | ಅವನ ದರುಶನಕೆ ಹೋಗುತ್ತಿದ್ದರು || 7
- ನಾನಿದ್ದೆ ಅಲ್ಲಿಯ ನ್ಯಾಯಾಧೀಶ | ಮುಜಾವರನಿದ್ದ ಅವನ ಹೆಸರು ಇನೂಸ |
 ಬೆನ್ನು ಹತ್ತಿದ ಪ್ರತಿ ದಿವಸ | ದರ್ಶನಕೆ ಬರಬೇಕೆಂದುಕೊಂಡು || 8
- ಸಾವಿರಾರು ಜನ ಅಲ್ಲಿಬರುತಿರಬೇಕು | ಅಂಥಲ್ಲಿ ನಾವೇಕೆ ಹೋಗಬೇಕು |
 ಅವರಿವರ ದಾಕ್ಷಿಣ್ಯಕ್ಕೆ ಮಣಿಯಬೇಕು | ತನ್ನ ಲೌಕಿಕವ ಕಳಕೊಳ್ಳಬೇಕು || 9

ಹೀಗೇನೋ ಭಾವನೆ ಇಟ್ಟುಕೊಂಡು | ಹೋಗಬಾರದು ದರ್ಶನಕೆ ಎಂದೂ |
ತಾವೇ ಇರಬೇಕು ತಮ್ಮ ನೆರಳಿಗಂಜಿಕೊಂಡು | ದುರ್ಯ್ಯವವು ಅಡ್ಡಿಯಾಗಬೇಕು || 10

ಹೀಗೆ ಕೆಲವರುಷಗಳುರುಳಲು | ಮುಂದೆ ಅಲ್ಲಿಂದ ವರ್ಗವಾಗಲು |
ಮುಂದೆ ಆ ಕಾಲ ಒದಗಿ ಬರಲು | ಅಖಂಡ ಶಿರಡೀ ವಾಸವಾಯಿತು || 11

ತಾತ್ಪರ್ಯವೆಂದರೆ ಸಂತಸಮಾಗಮವಾಗಲು | ನಿರ್ಭಾಗ್ಯರಿಗಲ್ಲಿ ಪ್ರವೇಶವಿಲ್ಲದಿರಲು |
ಅದೇ ಈಶ್ವರ ಕೃಪೆಯಾಗಲು | ಸುಗಮವಾಗಿ ಒದಗುವದು ಆ ಯೋಗ || 12

ಈ ವಿಷಯದಲೇ ಸುಂದರ ಕಥೆಯೊಂದನು | ಹೇಳವೆನು ಶ್ರೋತೃಗಳೇ ಕೇಳಿರಿನ್ನು |
ಈ ಸಂತರ ಅನಾದಿ ಸಂಸ್ಥೆ ಇರುವುದನ್ನು | ಮತ್ತು ಅದರ ಗುಹ್ಯ ವ್ಯವಸ್ಥೆ ಹೇಗೆಯೆಂದನು || 13

ಯಥಾಕಾಲ ವರ್ತಮಾನದೊಳಗೆ | ಯಾವ ಸ್ಥಾನವು ಹಿಡಿಸುವದು ಯಾರಿಗೆ |
ಅವತಾರ ಪಡೆಯುವರರಿ ಕಾರ್ಯಮಾಡುವ ಸಲುವಾಗೆ | ಆದರೂ ಅವರೆಲ್ಲ ಅಭಿನ್ನರು || 14

ದೇಶ ಕಾಲ ವಸ್ತುಗಳಿರಲು ಭಿನ್ನ | ಆದರೂ ತಿಳಿದಿರುವರವರು ಒಬ್ಬರೊಬ್ಬರನ |
ಅವರ ಹೆಚ್ಚು ಕಡಿಮೆಗಳ ಸಂಪೂರ್ಣ | ಅಂತರದಲೆಲ್ಲರೂ ಒಂದೇ ಇಹರು || 15

ಸಾರ್ವಭೌಮ ರಾಜರು ಶಾಣೆಗಳ ಹೇಗೆ | ಇಟ್ಟಿರುವರು ಅಲ್ಲಲ್ಲಿಗೆ |
ಅಧಿಕಾರಿಗಳ ನೇಮಿಸುವರೆಲ್ಲೆಡೆಗೆ | ಸುವ್ಯವಸ್ಥೆಯ ಕಾಪಾಡಿಕೊಳ್ಳುವರು || 16

ಹಾಗೆಯೇ ಈ ಸ್ವಾನಂದ ಸಾಮ್ರಾಟ | ಅಲ್ಲಲ್ಲಿಗೆ ಆಗಿ ಪ್ರಕಟ |
ನಡೆಸುವನು ನಿಜರಾಜ್ಯ ಶಕಟ | ಅಪ್ರಕಟ ಸೂತ್ರಗಳ ಅಲುಗಾಡಿಸಿ || 17

ಒಮ್ಮೆ ಒಬ್ಬ ಆಂಗ್ಲ ವಿದ್ಯಾ ವಿಭೂಷಿತನು | ಬಿ.ಎ. ಪದವಿಯ ಪಡೆದವನು |
ಮೆಲ್ಲ ಮೆಲ್ಲನೆ ಮೇಲಕೇರಿದನು | ಹೆಸರಾಂತ ಅಧಿಕಾರಿಯಾದ || 18

ಮುಂದೆ ಮಾಮಾಲೇದಾರನಾಗಿ | ಏರುತ್ತ ಏರುತ್ತ ಕಲೆಕ್ಷರನಾಗಿ |
ಅವರಿಗೆ ಸಾಯಿ ಬಾಬಾರ ಸಂಗವಾಗಿ | ಸುದೈವವು ತೆರೆಯಿತು || 19

ನೋಡಲು ಈ ಅಧಿಕಾರ ಚಂದ | ದೂರದ ಬೆಟ್ಟವು ಕಾಣುವಂತೆ ಅಂದ |
ಹತ್ತಿರ ಹೋದಾಗ ತುಂಬಿದೆ ಮುಳ್ಳು ಕಂಟಿಗಳಿಂದ | ಮರ್ಯಾದೆ ಮಾತ್ರ ದೊಡ್ಡದು ಅಲ್ಲಿ || 20

ಹೋದವೀಗ ಆ ಸವಿ ದಿನಗಳು | ಯಾವಾಗ ಅದನು ಬಯಸುತ್ತಿದ್ದರು ಅಧಿಕಾರಿಗಳು |
ಮನ್ನಣೆ ಕೊಡುತ್ತಿದ್ದರು ಪ್ರಜೆಗಳು | ಪರಸ್ಪರಿಗಾನಂದವಿರುತ್ತಿತ್ತು || 21

ಈಗಿನ ಕಾಲದ ಕಷ್ಟ ಕೇಳಬಾರದು | ಕಳೆದು ಹೋಗಿದೆ ಕಾಲ ಸುಖದ ನೌಕರಿಯದು |
ಈಗ ಜವಾಬ್ದಾರಿ ಮಾತ್ರ ಹೆಚ್ಚಿನದು | ಹಸಿ ಬರವಾಗಿದೆ ಹಣದ್ದು || 22

ತಹಸೀಲದಾರನ ಮರ್ಯಾದೆ ಹಿಂದಿನದು | ಅದರಂತೆಯೇ ಹಿಂದಿನ ಕಲೆಕ್ಕರನದು |
ಕಾಣಬರದು ವೈಭವವಂಥದು | ಕಷ್ಟಬಟ್ಟು ನೌಕರಿ ಮಾಡಿದರೂ ಕೂಡ || 23

ಆ ಅಧಿಕಾರ ಸಂಪಾದಿಸುವದಕ್ಕೂ | ಲೆಕ್ಕವಿಲ್ಲದಷ್ಟು ದುಡ್ಡೆಣಿಸಬೇಕು |
ಸತತ ಅಭ್ಯಾಸವನೂ ಮಾಡಬೇಕು | ಎಲ್ಲರಿಗೆಲ್ಲಿದ್ದು ಸಾಧ್ಯವಾದೀತು || 24

ಬಿ.ಎ. ಮೊದಲು ಪಾಸಾದಾಗ | ಗುಮಾಸ್ತನಾಗಬೇಕು ಆವಾಗ |
ಸಂಬಳ ಮೂವತ್ತು ರೂಪಾಯಿಗಳಾಗ | ಈ ರೀತಿ ಮಾರ್ಗ ಕ್ರಮಿಸಬೇಕತ್ತು || 25

ಯಥಾಕಾಲ ಘಟ್ಟದ ಮೇಲೆ ಹೋಗಬೇಕು | ಅಲ್ಲಿ ನೀರು ನೆಲಗಳ ಬಗ್ಗೆ ಕೆಲಸ ಕಲಿಯಬೇಕು |
ಮೋಜಣಿದಾರರ ನಡುವೆ ಇರಬೇಕು | ಮತ್ತೆ ಪರೀಕ್ಷೆ ಪಾಸಾಗಬೇಕು || 26

ಮುಂದೆ ಯಾವಾಗಲಾದರೂಬ್ಬ | ಮನುಷ್ಯ ಹೋಗಲು ವೈಕುಂಠಧಾಮವ ಕಂಡು |
ಸ್ಥಳವ ಬರಿದು ಮಾಡಿ ತನ್ನದು | ಅದು ಈತನಿಗೆ ಸಿಗಬೇಕಾವಾಗ || 27

ಇರಲಿನ್ನು ಈ ಹರಟೆ ಸಾಕು | ಸಲ್ಲದ ವಟವಟಕೆ ಏತಕ್ಕೆ ಬೇಕು |
ಮುಂದಿನ ಕಥೆಯನು ಕೇಳಬೇಕು | ಹೇಗೆ ಅವನಿಗೆ ಸಾಯಿ ಸಿಕ್ಕರೆಂದು || 28

ಬೆಳಗಾವದ ಹತ್ತಿರದಲ್ಲಿ | ವಡಗಾವವೆಂಬ ಹಳ್ಳಿ ಇರುವುದಲ್ಲಿ |
ಮೋಜಣಿದಾರರ ಗುಂಪೊಂದು ಅಲ್ಲಿ | ಬಂದು ಒಂದು ವಸತಿಯ ಹಾಕಿತು || 29

ಊರಲ್ಲಿ ಸತ್ತುರುಷ ನೊಬ್ಬನಿದ್ದು | ಹೋದರೆಲ್ಲರು ಅವರ ದರ್ಶನಕೆ ಎಂದು |
ನಮಸ್ಕರಿಸಿ ಅವರಿಗೆ ಕೈ ಮುಗಿದು | ಪ್ರಸಾದ ಆಶೀರ್ವಾದಗಳ ಪಡೆದರು || 30

ನಿಶ್ಚಲದಾಸರು ಬರೆದಂಥ | 'ವಿಚಾರ ಸಾಗರ'ವೆಂಬ ಗ್ರಂಥ |
ಇದ್ದರಾಗ ಅವರು ಓದುತ್ತ | ಅದು ಅವರ ಕೈಯಲಿತ್ತಾಗ || 31

ಒಂದಿಷ್ಟು ಸಮಯ ಕಳೆಯಲು | ಹೋಗಿ ಬರುವೆವೆಂದು ಹೊರಡಲು |
ಆ ಗೃಹಸ್ಥನಿಗೆ ಸಂತೋಷದಿಂದ ಸಾಧುಗಳು | ಏನೆಂದರೆಂಬುದ ಕೇಳಿರಿ || 32

ಆಗಲಿ ತಾವಿನ್ನು ಹೋಗಿ ಬನ್ನಿರಿ | ಈ ಗ್ರಂಥದ ಅವಲೋಕನ ಮಾಡಿರಿ |
ಈ ಮಾತನ್ನು ನೆನಪಿನಲ್ಲಿಡಿರಿ | ಅದರಿಂದ ನಿಮ್ಮ ಮನೋರಥ ಪೂರ್ಣವಾಗುವದು || 33

ಮುಂದೆ ನೀವು ನಿಮ್ಮ ಕೆಲಸಕ್ಕಾಗಿ | ಉತ್ತರದ ಕಡೆಗೆ ಹೋಗುವಾಗ್ಯೆ |
ಭಾಗ್ಯವಶದಿಂದ ದಾರಿಯೊಳಗೆ | ಮಹಾಪುರುಷನ ದರ್ಶನವಾಗುವದು || 34

ಮುಂದಿನ ಮಾರ್ಗವನವರು ತೋರಿಸುವರು | ಮನಕೆ ಸ್ಥಿರತೆಯ ನೀಡುವರು |
ಆ ಮೇಲೆ ಅವರೇ ಉಪದೇಶ ಕೊಡುವರು | ನಿಜಮೋಧವನು ಬಿಂಬಿಸುವರು || 35

ಅಲ್ಲಿಯ ಅವರ ಕೆಲಸ ಮುಗಿಯಿತು | ಜನ್ನರವೆಂಬಲ್ಲಿ ವರ್ಗವಾಯಿತು |
ನಾಣೀಘಾಟವ ಹತ್ತ ಬೇಕಾಯಿತು | ಆಗ ಸಂಕಟ ಬಂದಿತು || 36

ಅಲ್ಲಿ ದಾರಿ ಬಲು ಕಷ್ಟ | ಕೋಣದ ಮೇಲೆ ಕುಳಿತು ಏರಬೇಕು ಘಟ್ಟ |
ಬೇರೆ ವಾಹನವಿಲ್ಲ ಕೋಣದ ಹೊರತು | ಹತ್ತಲು ಅದನೇ ತಂದರು || 37

ಮುಂದೆ ದೊಡ್ಡ ಅಧಿಕಾರಿಗಳಾಗಬಹುದು | ಆಳು ಕುದುರೆ ಗಾಡಿಗಳು ಸಿಗಬಹುದು |
ಇಂದು ಮಾತ್ರ ಕೋಣವನೇ ಹತ್ತುವದು | ಸಮಯ ಬಂದಂತೆ ನಡೆಯಲೇಬೇಕು || 38

ಅಸಾಧ್ಯ ಘಟ್ಟವನು ಕಾಲ್ಪಿಡಿಗೆಯಿಂದೇರುವದು | ಕೋಣವನ್ನು ಬಿಟ್ಟರೆ ಬೇರೆ ವಾಹನವಿರದು |
ಇಂಥ ವೈಚಿತ್ರ್ಯ ಆ ನಾಣೀಘಾಟದ್ದು | ವಾಹನ ಸಿಗುವುದೇ ಅಪರೂಪ || 39

ಆ ಮೇಲೆ ಅವರು ವಿಚಾರ ಮಾಡಿದರು | ಕೋಣವನೊಂದು ತರಿಸಿದರು |
ತಮ್ಮ ಸಂರಜಾಮನು ಅದರ ಮೇಲೆ ಹೇರಿದರು | ತಾವು ಹತ್ತಿ ಕುಳಿತರು ಕಷ್ಟದಿಂದ || 40

ಹತ್ತಿ ಕುಳಿತರೇನೋ ನಿಜ ಆದರೆ | ಕೋಣದಂತಹ ವಾಹನ ಬೇರೆ |
ತಗ್ಗು ದಿನ್ನೆಗಳ ದಾರಿ ದಾಟ ಬೇಕಾದರೆ | ಬೆನ್ನೆಲ್ಲ ನೋವಾಗಿ ನುಗ್ಗಾದರು || 41

ಅಂತೂ ಆ ಪ್ರವಾಸ ಮುಗಿಯಿತು | ಜುನ್ನರದ ಕೆಲಸವೂ ಮುಗಿಯಿತು |
ವರ್ಗಾವಣೆಯ ಹುಕುಂ ಬಂತು | ಆಗ ಆ ಊರು ಬಿಟ್ಟರು || 42

ಕಲ್ಯಾಣಕ್ಕೆ ಬದಲಿಸಿ ಬಂದರು | ಚಾಂದೋರಕರರು ಭಿಟ್ಟಿಯಾದರು |
ಅವರಿಂದ ಸಾಯಿನಾಥರ ಕೀರ್ತಿ ಕೇಳಿದರು | ದರ್ಶನ ಪಡೆಯಬೇಕೆಂದಿಚ್ಛೆಯಾಯಿತು || 43

ಮರುದಿನವೇ ಆ ಕಾಲ ಬಂತು | ಚಾಂದೋರಕರರ ಸಿದ್ಧತೆಯಾಯಿತು |
ಎಂದರು ನಡೆಯಿರಿ ನಮಗೂ ಜೊತೆಯಾಯಿತು | ಶಿರಡಿಯವರೆಗೆ ಹೋಗಿ ಬರುವಾ || 44

ಬಾಬಾರ ದರ್ಶನ ತೆಗೆದುಕೊಂಡು | ನಮಿಸಿ ಅವರ ಆಶೀರ್ವಾದ ಪಡೆದು |
ಎರಡು ದಿನ ಅಲ್ಲಿದ್ದು | ತಿರುಗಿ ಕಲ್ಯಾಣಕ್ಕೆ ಬಂದು ಬಿಡೋಣ || 45

ಆದರೆ ಅದೇ ದಿನ ಠಾಣೆ ಶಹರದಲ್ಲಿ | ದಿವಾಣೇ ನ್ಯಾಯಾಲಯದಲ್ಲಿ |
ಮುಕದ್ದಮೆ ಸುನಾವಣೆ ನಡೆಯುವದಿತ್ತಲ್ಲಿ | ಅದಕ್ಕಾಗಿ ಅವರ ಜೊತೆಯಲ್ಲಿ ಹೊರಡಲಾಗಲಿಲ್ಲ || 46

ನಾನಾ ಸಾಹೇಬರು ಒತ್ತಾಯ ಪಡಿಸಿದರು | ನಡೆಯಿರಿ ಬಾಬಾ ಸಮರ್ಥರಿಹರು |
ನಿಮ್ಮ ದರ್ಶನೋದ್ದೇಶವನ್ನು ಪೂರೈಸುವರು | ಮುಕದ್ದಮೆಯದೇನು ಮಹಾ || 47

ಆದರೂ ಹೇಗವನಿಗೆ ಇದು ಒಪ್ಪಿಗೆಯಾಗುವುದು | ತಾರೀಖು ತಪ್ಪಿಸಲು ಭಯವಾಗುವುದು |
ತಪ್ಪಿಸುವರಾರು ಎಡತಾಕುವದು | ಹಣೆ ಬರಹದಲ್ಲಿ ಬರೆದದ್ದು || 48

ನಾನಾಸಾಹೇಬ ಚಾಂದೋರಕರರು | ಹಿಂದೆ ಬಂದ ಪ್ರತ್ಯಂತರಗಳ ಹೇಳಿದರು |
ದರ್ಶನೇಚ್ಛೆಯ ಮನದಲ್ಲಿ ಹಿಡಿದರು | ಎಲ್ಲಾ ವಿಘ್ನಗಳು ದೂರಾಗುವವು ತಾವೇ || 49

ಆದರೂ ವಿಶ್ವಾಸಬಾರದು | ನಿಜ ಸ್ವಭಾವಕ್ಕೆನು ಮಾಡುವುದು |
ಎಂದರು ಮೊದಲು ಈ ಕಾಟ ತಪ್ಪಿಸುವುದು | ದಾವೆಯ ನಿಕಾಲ ಹಚ್ಚಬೇಕು || 50
ಆಮೇಲೆ ಅವರು ತಾಣಿಗೆ ಹೋದರು | ಚಾಂದೋರಕರರು ಶಿರಡಿಗೆ ಹೋದರು |
ದರ್ಶನ ತೆಗೆದುಕೊಂಡು ತಿರುಗಿ ಬಂದರು | ಇಲ್ಲೊಂದು ಚಮತ್ಕಾರ ನಡೆದಿತ್ತು || 51

ಇವರು ಹೊತ್ತಿಗೆ ಸರಿಯಾಗಿ ಹಾಜರಾದರೂ | ದಾವೆಯ ಕೆಲಸವ ಮುಂದೂಡಿದರೂ |
ಚಾಂದೋರಕರರು ಜೊತೆಯನ್ನು ಕಳೆದುಕೊಂಡರು | ಮನಕೆ ಬೇಜಾರಯಿತು || 52

ವಿಶ್ವಾಸವಿಟಿದ್ದರೆ ಚೆನ್ನಾಗಿತ್ತು | ಚಾಂದೋರಕರರ ಜೊತೆಯು ಇತ್ತು |
ದರ್ಶನದ ಕಾರ್ಯವೂ ಮುಗಿಯುತ್ತಿತ್ತು | ಸ್ವಸ್ಥ ಚಿತ್ತದಿಂದ ಶಿರಡಿಯಲ್ಲಿ || 53

ದಾವೆಯಂತೂ ಹಾಗೇ ಉಳಿಯಿತು | ಸಾಧು ಸಮಾಗಮವೂ ತಪ್ಪಿತು |
ಕೊಡಲೇ ನಿಶ್ಚಯಿಸಲಾಯಿತು | ಶಿರಡಿಗೆ ಹೊರಡುವದೆಂದು || 54

ಯಾರಿಗೆ ಗೊತ್ತು ಶಿರಡಿಗೆ ಹೋಗಲು | ಅಲ್ಲಿ ನಾನಾರ ಭೆಟ್ಟಿಯಾಗಲು |
ಅವರೇ ಸಾಯಿನಾಥರಿಗೆ ತಿಳಿಸಲು | ಚಿತ್ತಕಾನಂದಆದೀತು || 55

ಶಿರಡಿಯಲ್ಲಿ ಯಾರೂ ಪರಿಚಿತರಿಲ್ಲನಗೆ | ಸಂಪೂರ್ಣ ಅಪರಿಚಿತ ನಾ ಶಿರಡಿಗೆ |
ಒಳ್ಳೆಯದಾಗುವುದು ನಾನಾರ ಭೆಟ್ಟಿಯಾಗೆ | ಅದು ಅಕಸ್ಮಾತ್ ಯೋಗವಿದ್ದರೆ || 56

ವಿಚಾರ ಮಾಡುತ್ತಾ ಹೀಗೆ | ಕುಳಿತರು ಉಗಿ ಬಂಡಿಯೊಳಗೆ |
ಮರುದಿನ ಬಂದರು ಶಿರಡಿಗೆ | ಅರ್ಥಾತ್ ನಾನಾ ಆಗ ಅಲ್ಲಿರಲಿಲ್ಲ || 57

ಯಾವ ದಿನ ಇವರು ಹೊರಟರು | ಅಂದೆನಾನಾ ತಿರುಗಿ ಊರಿಗೆ ಹೊರಟರು |
ಅದರಿಂದವರು ಬಹಳ ಹತಾಶರಾದರು | ಅತಿ ನಿರುತ್ಸಾಹಿಗಳಾದರು || 58

ಆದರೂ ಆಮೇಲೆ ಭೆಟ್ಟಿಯಾದರೂ | ಇನ್ನೊಬ್ಬ ಅವರ ಒಳ್ಳೆಯ ಸೇಹಿತರು |
ಅವರು ಸಾಯಿಯ ದರ್ಶನ ಮಾಡಿಸಿದರು | ಮನದಭಿಲಾಷೆಯ ಪೂರೈಸಿದರು || 59

ದರ್ಶನದಿಂದ ಮನಚರಣದಲ್ಲಿ ತೊಡಗಿತು | ಸಾಷ್ಟಾಂಗ ಪ್ರಣಾಮವ ಮಾಡಿಯಾಯಿತು |
ಮೈಯೆಲ್ಲ ರೋಮಾಂಚಿತವಾಯಿತು | ಕಣ್ಣಲ್ಲಿ ಪ್ರೇಮ ಜಲ ಹರಿಯಿತು || 60

ಆಮೇಲೆ ನಿಲ್ಲಲಿಲ್ಲ ಕ್ಷಣ ಹೊತ್ತು | ಆ ತ್ರಿಕಾಲಜ್ಞ ಮುಖದಲ್ಲಿ ನಗೆ ಸೂಸಿತು |
ಬಾಬಾನುಡಿದರು ಏನಂತ | ಚಿತ್ತ ವಿಟ್ಟದನು ಆಲಿಸಿರಿ || 61

“ಆ ಕನ್ನಡ ಅಪ್ಪಾ ನಿನಗೆ ಹೇಳಿದುದು | ಕೋಣದ ಮೇಲೆ ಘಟ್ಟ ಹತ್ತಿದಂತದು |
ಹೀಗೆ ಸುಲಭವಲ್ಲ ಇಲ್ಲಿ ನಡೆಯುವುದು | ದೇಹ ಸವೆಯುವುದು ಅನಿವಾರ್ಯವಿಲ್ಲ” || 62

ಗುರುತಿನಕ್ಷರ ಕಿವಿಗೆ ಬೀಳಲು | ಅಂತರಂಗ ಮತ್ತಿಷ್ಟು ತುಂಬಿ ಬರಲು |
ಹಿಂದೆ ಹೇಳಿದ ಸತ್ತುರುಷನ ಮಾತುಗಳು | ಪ್ರತ್ಯಂತರವನಿಲ್ಲಿ ತೋರಿಸಿದವು || 63

ಆಮೇಲೆ ಮುಗಿದು ಎರಡುಕರ | ಸಾಯಿ ಪದದಲಿ ಇಟ್ಟು ಶಿರ |
ಎಂದರು ಕೃಪೆ ದೋರು ಸಾಯಿವರ | ಅನಾಥನ್ನೆನು ಸ್ವೀಕರಿಸಿರಿ || 64

ನೀವೇ ನನ್ನ ಮಹಾಪುರುಷ | ನಿಶ್ಚಲ- ದಾಸ ಬೋಧ ಗ್ರಂಥೋಪದೇಶ |
ಇಂದೆನಗೆ ತಿಳಿಯಿತು ಅಶೇಷ | ನಿರ್ವಿಶೇಷ ಸುಖ ಬೋಧವು || 65

ಎಲ್ಲಿ ಆವಡಗಾವ ಎಲ್ಲಿ ಈ ಶಿರಡಿ | ಏನು ಈ ಸತ್ತುರುಷ ಮಹಾಪುರುಷರ ಜೋಡಿ |
ಕೆಲವೇ ಅಕ್ಷರಗಳಲಿ ಸ್ಪಷ್ಟ ಮಾಡಿ | ಉಪದೇಶ ಉಪಶಮನವೆಂಥದ್ದು || 66

ಒಬ್ಬರೆನುವರು ಗ್ರಂಥ ಓದು | ಮುಂದೆ ಮಹಾಪುರುಷರ ಸಂಗಮವಾಗುವುದು |
ಆಮೇಲೆ ಅವರು ನಿನ್ನ ಮುಂದಿನ ಕರ್ತವ್ಯಗಳದು | ಉಪದೇಶ ನೀಡುವರು ನಿಜದಲ್ಲಿ || 67

ದೈವಯೋಗದಿಂದ ಅವರೂ ಸಿಕ್ಕರೂ | ಅವರೇ ಇವರೆಂಬ ಗುರುತನ್ನೂ ಕೊಟ್ಟರು |
ಓದಿದೆ ಹೇಳಿದ್ದನ್ನು ಒಬ್ಬರು | ಈ ಎರಡನೆಯವರು ಹೇಳಿದಂತೆ ಆಚರಿಸಲೇ ಬೇಕು || 68

“ಅಪ್ಪಾ ನಿನಗೆ ಹೇಳಿದ್ದು ಯಥಾರ್ಥದಲ್ಲಿ | ಆದರೂ ಯಾವಾಗ ಅದು ಇಳಿಯುವುದು ಕೃತಿಯಲ್ಲಿ |
ಆಗ ನಿನ್ನ ಮನೋರಥ ಈಡೇರುವುದು ನಿಜದಲಿ” | ಎಂದು ಬಾಬಾ ಹೇಳಿದರವಗೆ || 69

ನಿಶ್ಚಲದಾಸರ ವಿಚಾರ ಸಾಗರ | ವಡಗಾವದಲ್ಲಿ ಭಕ್ತನಿಗಾಗಿ ಮಾಡಿದರು ಉಚ್ಚಾರ |
ಸ್ವಲ್ಪ ಕಾಲವನ್ನು ಕಳೆದು ಗ್ರಂಥ ಪಾರಾಯಣದ ನಂತರ | ಶಿರಡಿಯಲಿ ಆಚಾರವ ತಿಳಿಸಿದರು || 70

ಮೊದಲು ಮಾಡಬೇಕು ಗ್ರಂಥಶ್ರವಣ | ಆಮೇಲೆ ಮಾಡಬೇಕದರ ಮನನ |
ಆಗಲು ಗ್ರಂಥದ ಪಾರಾಯಣ | ನಿಧಿ ಧ್ಯಾನನ ವಾಗುವುದು || 71

ಓದಿದರೆ ಮಾತ್ರ ಮುಗಿಯಲಿಲ್ಲ | ಕೃತಿಯಲಿಳಿಯಬೇಕು ಅದು ಎಲ್ಲ |
ಡಬ್ಬು ಕೊಡದ ಮೇಲೆ ನೀರು ಸುರಿಲ್ಲದಂತೆ | ನಿರುಪಯುಕ್ತವಾಗುವುದು || 72

ವ್ಯರ್ಥವೆಲ್ಲ ಗ್ರಂಥವಾಚನ | ಪಡೆಯದಿದ್ದರೆ ಅನುಭವ ಜ್ಞಾನ |
ಗುರುಕೃಪೆಯಿಲ್ಲದೆ ಬ್ರಹ್ಮಜ್ಞಾನ | ಪುಸ್ತಕೀಜ್ಞಾನವು ನಿಷ್ಫಲ || 73

ಇದೇ ಅರ್ಥದ ಚಿಕ್ಕ ಕಥೆ | ತೋರುವುದು ಭಕ್ತಿಯ ಯಥಾರ್ಥತೆ |
ಪುರುಷಾರ್ಥದ ಅತ್ಯಾವಶ್ಯಕತೆ | ಶ್ರೋತೃಗಳು ತಮಗಾಗಿಯೇ ತಿಳಿದುಕೊಳ್ಳಲಿ || 74

ಒಮ್ಮೆ ಒಬ್ಬ ಪುಣೆಯಲಿ ಇರುವವನು | ಅನಂತರಾವ ಪಾಟಣಕರ ಎಂಬವನು |
ಸಾಯಿ ದರ್ಶನದಲ್ಲಿಟ್ಟು ಮನಸನು | ಶಿರಡಿಗೆ ಬೇಗದಿ ಬಂದನು || 75

ವೇದಾಂತವನೆಲ್ಲ ಶ್ರವಣ ಮಾಡಿದ | ಸಟೀಕೆ ಉಪನಿಷದಗಳನೆಲ್ಲ ಓದಿದ |
ಯಾವಾಗಲೂ ಅವನ ಮನಸು ಚಂಚಲವಾಗಿರುವುದರಿಂದ | ಅವನ ತಳಮಳ ನಿಲ್ಲದು || 76

ತೆಗೆದುಕೊಳ್ಳಲು ಸಾಯಿ ಸಮರ್ಥರ ದರ್ಶನ | ತೃಪ್ತವಾದವು ಪಾಟಣಕರರ ನಯನ |
ಚರಣಗಳಿಗೆ ಮಾಡಿ ಅಭಿವಂದನ | ಯಥೋಕ್ತ ಪೂಜೆಯ ಮಾಡಿದರು || 77

ಆ ಮೇಲೆ ಕೈ ಮುಗಿದುಕೊಂಡು | ಬಾಬಾರ ಎದುರು ಕುಳಿತುಕೊಂಡಿದ್ದು |
ಅನಂತರಾಯರು ಪ್ರೀತಿ ಉಕ್ಕಿ ಬಂದು | ಕರುಣಾಜನಕವಾಗಿ ಕೇಳಿದರು || 78

ವಿವಿಧ ಗ್ರಂಥಗಳೋದಿದೆ | ವೇದ ವೇದಾಂಗ ಉಪನಿಷದಗಳ ಅಧ್ಯಯನ ಮಾಡಿದೆ |
ಸಚ್ಚಾಸ್ತ್ರಪುರಾಣಗಳ ಶ್ರವಣ ಮಾಡಿದೆ | ಆದರೂ ಈ ಮನವೇಕೆ ನಿರ್ವಿಣ್ಣವಾಗಿದೆ || 79

ಓದಿದ್ದೆಲ್ಲ ವ್ಯರ್ಥವಾಯಿತು | ಎಂದು ಈಗ ಅನ್ನಿಸತೊಡಗಿತು |
ಅಕ್ಷರ ಹೀನನಾದ ಭಾವಾರ್ಥಿಯಾಗಿರುವುದು ಒಳಿತು | ನನಗಿಂತ ಅವರೆಷ್ಟೋ ಉತ್ತಮ || 80

ನಿರುಪಯುಕ್ತವಾಯಿತು ಗ್ರಂಥಾವಲೋಕನ | ನಿರುಪಯುಕ್ತವಾಯಿತು ಶಾಸ್ತ್ರಗಳ ಪರಿಶೀಲನ |
ನಿರುಪಯುಕ್ತ ಈ ಎಲ್ಲ ಪುಸ್ತಕದ ಜ್ಞಾನ | ಈ ಮನಸು ಅಸ್ಥಿರವಾಗಿರುವವರೆಗೆ || 81

ಆ ಶಾಸ್ತ್ರ ವ್ಯುತ್ಪತ್ತಿಗಳೆಲ್ಲ ಜೊಳ್ಳು | ಯಾತಕ್ಕೆ ಬೇಕು ಆ ಮಹಾವಾಕ್ಯದ ಜಪಗಳು |
ಅದರಿಂದ ಚಿತ್ತಕ್ಕೆ ಶಾಂತಿ ಲಭಿಸದಿರಲು | ಬ್ರಹ್ಮಜ್ಞಾನವಾದರೂ ಯಾತಕ್ಕೆ || 82

ಕರ್ಣೋಪಕರ್ಣದಿಂದ ಕೇಳಿದೆ ವಾರ್ತೆ | ಸಾಯಿ ದರ್ಶನದಿಂದ ಹರಿವುದು ಚಿಂತೆ |
ಹೇಳುತ್ತ ಹೇಳುತ್ತ ವಿನೋದದ ಕಥೆ | ಸಹಜ ಸತ್ಪಥವ ತೋರಿಸುವರು || 83

ಮಹಾರಾಜ ತಪೋರಾಶಿಗಳೇ ಅದಕ್ಕೇ | ಬಂದಿರುವೆ ನಾ ನಿಮ್ಮ ಚರಣಕೆ |
ಸ್ಥೈರ್ಯ ಬಂದೀತು ನನ್ನ ಮನಕೆ | ಎನುವಂತೆ ಆಶೀರ್ವದಿಸಬೇಕೆನ್ನ || 84

ಮಹಾರಾಜರಾಗ ಹೇಳಿದ್ದು | ವಿನೋದಪರ ಅಖ್ಯಾಯಿಕೆಯನೊಂದು |
ಅದರಿಂದ ಅನಂತರಾಯರು ಸಮಾಧಾನ ಪಡೆದು | ಜ್ಞಾನದ ಸಾಫಲತೆಯ ಹೊಂದಿದರು || 85

ಆ ಸ್ವಲ್ಪ ಮಾತಿನಲಿ ಬಹಳ ಅರ್ಥ ತುಂಬಿದೆ | ಹೇಳುವೆನು ಸಿದ್ಧರಾಗಿರಿ ಕೇಳಲದ |
ವಿನೋದವಿದ್ದರೂ ಬೋಧಪ್ರದ | ಅದನಾರು ಅನಾದರಿಸಿಯಾರು || 86

ಬಾಬಾ ಇತ್ತರು ಪ್ರತ್ಯುತ್ತರ | “ಬಂದನಲ್ಲಿಗೆ ಒಮ್ಮೆ ಒಬ್ಬ ಸೌದಾಗರ |
ಆಗ ಕುದುರೆಯೊಂದು ಅವನೆದುರ | ಒಂಭತ್ತು ಲದ್ದೆಗಳ ಹಾಕಿತು” || 87

ನಿಜಕಾರ್ಯ ತತ್ಪರನಾದ ಆ ಸೌದಾಗರನು | ಲದ್ದಿ ಬೀಳಲು ಒಡ್ಡಿದ ತನ್ನ ಶಿರಗನು |
ಅವುಗಳನೆಲ್ಲ ಭದ್ರವಾಗಿ ಕಟ್ಟಿಕೊಂಡನು | ಚಿತ್ಯೆಕಾಗ್ರತೆಯ ಪಡೆದನು || 88

ಇದು ಏನು ಸಾಯಿ ಸಮರ್ಥರು ನುಡಿದದ್ದು | ಇದರ ಮಥಿತಾರ್ಥವೇನಿರಬಹುದು |
ಸೌದಾಗರನೇಕೆ ಲದ್ದಿಗಳ ಸಂಗ್ರಹಿಸಿದ್ದು | ಒಂದೂ ಅರ್ಥವಾಗದು || 89

ಹೀಗೆ ವಿಚಾರ ಮಾಡುತ್ತ | ಅನಂತರಾಯ ತಿರುಗಿ ಬರುತ |
ಹೇಳಿದ ನಡೆದ ಸಂಭಾಷಣೆಯ ಸಮಸ್ತ | ಕೇಳಕರರ ಎದುರಿಗೆ ಅವನಾಗ || 90

ಎಂದರು ಯಾರು ಆ ಸೌದಾಗರನು | ಆ ಲದ್ದಿಗಳ ಪ್ರಯೋಜನವೇನು |
ಒಂಭತ್ತೇ ಎನಲು ಕಾರಣವೇನು | ಎಲ್ಲವನೂ ಬಿಚ್ಚಿ ಹೇಳಿರಿ || 91

ದಾದಾ ಈ ಒಗಟ ಎಂಥದು | ನನ್ನ ಅಲ್ಪ ಬುದ್ಧಿಗಂತೂ ಏನೂ ಹೊಳೆಯದು |
ಬಾಬಾರ ಹೃದಯವು ಒಡೆದು ಕಾಣುವದು | ಎಂಬಂತೆ ಸ್ಪಷ್ಟವಾಗಿ ನನಗೆ ತಿಳಿಸಿ || 92

ದಾದಾ ಎಂದರು ನನಗೂ ತಿಳಿಯದು | ಬಾಬಾರ ಮಾತುಗಳೆಲ್ಲ ಹೀಗೆ ಇರುವದು |
ಆದರೂ ಅವರೇ ಇತ್ತ ಬುದ್ಧಿಯದು | ಅದರಿಂದ ತಿಳಿದಷ್ಟು ಮಟ್ಟಿಗೆ ಹೇಳುವೆ || 93

ಈಶ್ವರೀ ಕೃಪೆಯೆಂಬುದೇ ಈ ಕುದುರೆಯಾಯಿತು | ಈ ನವವಿಧಭಕ್ತಿಯ ಹೊರತು |
ಪರಮೇಶ್ವರನು ದೊರಕುವನೆಂತು | ಒಣಜ್ಞಾನಕ್ಕವ ಸಿಗನೆಂದೂ || 94

ಶ್ರವಣ, ಕೀರ್ತನ, ವಿಷ್ಣು ಸ್ಮರಣ | ಚರಣ ಸೇವನ, ವಂದನ, ಪೂಜನ |
ದಾಸ್ಯ, ಸಖ್ಯೆ, ಆತ್ಮ ನಿವೇದನ | ನವವಿಧಾ ಭಕ್ತಿಗಳಿವೆಂಬಂದ ತಿಳಿ || 95

ಪೂರ್ಣಭಾವವನಿಟ್ಟುಕೊಂಡು | ಮಾಡಿದರೆ ಸಾಕು ಇದರಲ್ಲೊಂದು |
ಪ್ರಕಟನಾಗುವ ಭಕ್ತರ ಮನೆಗೇ ಬಂದು | ಭಾವಕ್ಕೆ ಹಸಿದ ಶ್ರೀಹರಿ || 96

ಜಪ ತಪ ವ್ರತ ಯೋಗ ಸಾಧನ | ವೇದೋಪನಿಷದ ಪರಿಶೀಲನ |
ಉದಂಡ ಅಧ್ಯಾತ್ಮಜ್ಞಾನ ನಿರೂಪಣ | ಭಕ್ತಿ ವಿಹೀನವಾದರವೆಲ್ಲ ಜೊಳ್ಳು || 97

ಬೇಡ ವೇದ ಶಾಸ್ತ್ರಗಳ ವ್ಯುತ್ಪತ್ತಿ | ಬೇಡ ಜ್ಞಾನಿ ಎಂಬ ದಿಗಂತ ಕೀರ್ತಿ |
ಬೇಡ ಶುಷ್ಕ ಭಜನದ ಪ್ರೀತಿ | ಪ್ರೀತಿಯಿಂದ ತುಂಬಿದ ಭಕ್ತಿಯೊಂದೇ ಸಾಕು || 98

ತನ್ನನ್ನೇ ಆ ಸೌದಾಗರನೆಂದು ತಿಳಿದು | ಈ ವ್ಯಾಪಾರದ ಭಾವಾರ್ಥವನರಿತು |
ಹಾರಿಸಲು ಭಕ್ತಿಯ ಧ್ವಜವೊಂದು | ಜ್ಞಾನರಾಜನದರಿಂದ ಸಂತುಷ್ಟ || 99

ಕುದುರೆ ಒಂಭತ್ತು ಲದ್ದೆ ಹಾಕಲು | ವ್ಯಾಪಾರಿ ಓಡಿದನವ ತೆಗೆದುಕೊಳ್ಳಲು |
ಅದರಂತೆ ನವವಿಧಾ ಭಕ್ತಿ ಭಾವಗಳು | ಮನದಲ್ಲಿ ತುಂಬಿಕೊಳ್ಳಬೇಕು || 100

ಅದರಿಂದ ಮನಕೆ ಬರುವದು ಸ್ವೈರ್ಯ | ಎಲ್ಲರಲ್ಲೂ ಸದ್ಭಾವ ಗಾಂಭೀರ್ಯ |
ಅದಿಲ್ಲದೇ ಚಾಂಚಲ್ಯ ಅನಿವಾರ್ಯ | ಗುರುಗಳು ಪ್ರೇಮದಿ ಹೇಳುವರಿದ || 101

ಎರಡನೆಯ ದಿನ ಉದಯಿಸಿಲು | ಹೋದಾಗ ಬಾಬಾರ ಚರಣಕೊಂದಿಸಲು |
“ಉಡಿಯಲಿ ಕಟ್ಟಿ ಕೊಂಡಿಯಾ ಆ ಲದ್ದಿಗಳು” | ಎಂದು ಕೇಳಲಾಯಿತು || 102

ಕೃಪೆ ಇರಬೇಕು ದೀನನ ಮೇಲೆ | ಆಗ ಕಟ್ಟಬಹುದವುಗಳ ಸಹಜದಲೆ |
ಮಹತಿ ಏನಿದೆ ಅದರಲ್ಲೇ | ಅನಂತರಾಯರಿಂತು ಪ್ರಾರ್ಥಿಸಿದರು || 103

ಬಾಬಾ ಆಶೀರ್ವಾದವಿತ್ತರಾಗ | 'ಕಲ್ಯಾಣವಾದೀತು ಎಂದು ಆಶ್ವಾಸನವಿತ್ತಾಗ' |
ಮುದಗೊಂಡು ಅನಂತರಾಯನಾಗ | ಸುಖಸಮಾಧಾನಗಳ ಹೊಂದಿದನು || 104

ಈಗ ಅಲ್ಪ ಕಥೆ ಇನ್ನೊಂದು | ಶ್ರೋತೃಗಳು ಆದರದಿ ಕೇಳುವುದು |
ಬಾಬಾರ ಅಂತರ್ಜ್ಞಾನಿತನ ತಿಳಿಯುವದು | ಸನ್ಮಾರ್ಗ ಪ್ರವರ್ತಕತೆಯೂ ಅದರಂತೆ || 105

ಒಮ್ಮೆ ಒಬ್ಬ ವಕೀಲರು ಬಂದರು | ಬಂದ ಕೂಡಲೇ ಮಶೀದಿಗೆ ಹೋದರು |
ಸಾಯಿನಾಥರ ದರ್ಶನ ಪಡೆದರು | ಅವರ ಚರಣಗಳನು ವಂದಿಸಿದರು || 106

ಕೂಡಲೇ ದಕ್ಷಿಣೆಯನಿತ್ತು | ತತ್ಕ್ಷಣ ಬದಿಗೆ ಕುಳಿತು |
ಅಲ್ಲಿ ಸಾಯಿಯವರ ಸಂಭಾಷಣೆ ನಡೆಯಿತು | ಕೇಳುವುದರಲಿ ಮನತೊಡಗಿತು || 107

ಬಾಬಾ ಅತ್ತ ಕಡೆ ಮುಖ ತಿರುವಿದರು | ವಕೀಲರನನುಲಕ್ಷಿಸಿ ಮಾತನಾಡಿದರು |
ವಕೀಲರು ಅನುತಾಪಗೊಂಡರು | ಆ ಮಾತ ಅವರ ಮನಚುಚ್ಚಿದಾಗ || 108

“ಜನರೆಂಥ ಮೋಸಗಾರರಿರುವರು | ನಮಸ್ಕರಿಸಿ ದಕ್ಷಿಣೆಯನ್ನೂ ಕೊಡುವರು |
ಮನಸ್ಸಿನೊಳಗೇ ಬಯ್ಯುವರು | ಎಲ್ಲ ವಿಚಿತ್ರ ಇರುವದು” || 109

ವಕೀಲರು ಇದ ಕೇಳಿ ಸುಮ್ಮನೇ ಕುಳಿತರು | ಆದರೂ ಒಳಗೇ ಅರಿತುಕೊಂಡರು |
ಆ ಮಾತುಗಳ ಅರ್ಥ ಮಾಡಿಕೊಂಡರು | ತಾತ್ಪರ್ಯ ಮನದಲಿ ಬಿಂಬಿಸಿತು || 110

ಆ ಮೇಲೆ ಹೋದಾಗ ವಾಡೆಗೆ | ಹೇಳಿದರಿದನು ದೀಕ್ಷಿತರಿಗೆ |
ಬಾಬಾ ಚುಚ್ಚಿ ಮಾತನಾಡಿದರು ಹೇಗೆ | ಅದೆಲ್ಲ ಸರಿಯೇ ಇದ್ದಿತು || 111

ಬಂದ ಕೂಡಲೇ ನನ್ನನ್ನು ಜಾಡಿಸಿದರು | ಹಾಗೆ ಮಾಡಿ ನನಗೆ ಸೂಚಿಸಿದರು |
ಅಂತರದಿ ಅವಕಾಶ ಕೊಡದಿರು | ಕುಚೇಷ್ಟೆ ನಿಂದಾದಿಗಳಿಗೆಂದು || 112

ಶರೀರವು ಅಸ್ವಸ್ಥವಾಗಿ | ಮುನ್ನೂಫರದರಿಂದ ತ್ರಸ್ತರಾಗಿ |
ಆರೋಗ್ಯ ಸುಧಾರಿಸುವುದಕ್ಕಾಗಿ | ರಜೆ ಪಡೆದು ಅಲ್ಲೇ ಉಳಿದರು || 113

ವಕೀಲರ ಕೋಣೆಯಲ್ಲಿದ್ದಾಗ | ಮುನ್ನೂಫರ ಬಗ್ಗೆ ಮಾತು ಬಂದಾಗ |
ವಾಸ್ತವಿಕವಾಗಿ ಸಂಬಂಧವಿರದಾಗ | ಅವರ ಬಗೆಗೆ ಚರ್ಚೆ ನಡೆಯಿತು || 114

ದೇಹ ಜಾಡ್ಯ ಬಂದಾಗ ಔಷಧದ ಹೊರತು | ಬರೀ ಸಾಯಿಯವರ ಬೆನ್ನು ಹತ್ತಿ ಹೇಗೆ ನೆಟ್ಟಗಾದೀತು |
ಮುನ್ನೂಫರ ಪದವಿ ಪಡೆದಾಯಿತು | ಇಂಥವರಿಗೆ ಈ ಕೆಲಸ ಒಪ್ಪುವುದೇ || 115

ಹೀಗೆ ಅವರ ನಿಂದೆ ನಡೆಯಿತು | ಸಾಯಿಯವರ ಬಗೆಗೆ ಉಪಹಾಸವೂ ನಡೆಯಿತು |
ನಾನೂ ಅವರೊಡನಿದ್ದು ಒಂದಿಷ್ಟು | ಅದರ ಅನುಚಿತತೆಯ ತೋರಿದೆ || 116

ಅದು ಬೈಗಳಲ್ಲ ಅನುಗ್ರಹವೆನಬೇಕು | ಸುಮ್ಮನೇ ಯಾರದೋ ಬಗೆಗೆ ಏಕೆ ಚರ್ಚಿಸಬೇಕು |
ಉಪಹಾಸ ನಿಂದಾದಿಗಳ ಸಂಗ್ರಹಿಸಬೇಕು | ಇಂಥ ಅಸತ್ಪರಿಗ್ರಹ ತ್ಯಜಿಸಬೇಕು || 117

ಹೀಗಿದ್ದು ಇನ್ನೊಂದು ಪ್ರತ್ಯಂತರ | ಇದ್ದಾಗ ನಡುವೆ ನೂರು ಹರದಾರಿಗಳ ಅಂತರ |
ಸಾಯಿ ತಿಳಿಯುವರು ಎಲ್ಲರ ಅಭ್ಯಂತರ | ನಿಜವಾದ ಅಂತರ್ಜ್ಞಾನಿಗಳವರು || 118

ಇನ್ನೂ ಒಂದು ಆಯಿತು ನಿಶ್ಚಿತ | ಮಧ್ಯೆ ಇರಲು ನದಿ ಪರ್ವತ |
ಸಾಯಿ ದೃಷ್ಟಿಯದು ಬಲು ದೂರ ಇರುತ | ಆದರೂ ಅವರಿಂದ ಯಾವದೂ ಮುಚ್ಚಳಿಯಲಾರದು ||119

ಅಂದಿನಿಂದ ಮುಂದೆಂದೂ | ಇನ್ನು ಮೇಲೆ ನಿಂದೆ ದುರುಕ್ತಿಗಳನ್ನಾಡಕೂಡದು |
ಮಾಡಿ ನಿಶ್ಚಯ ಹೀಗೆಂದು | ತಮ್ಮ ತಪ್ಪನ್ನು ತಿದ್ದಿಕೊಂಡರು || 120

ತಾವು ಎಲ್ಲಿ ಏನೇ ಮಾಡಿದ್ದು | ಸಾಯಿ ದೃಷ್ಟಿಯಿಂದ ಮುಚ್ಚಲಾರದು |
ಇದರ ವಿಚಿತತೆ ತಿಳಿದು | ಅಸತ್ಕಾರ್ಯಕ್ಕೆ ಮನ ದೂರಾಯಿತು || 121

ಸತ್ಕಾರ್ಯ ಜಾಗರೂಕತೆ ಮೂಡಿದಾಗ | ಹಿಂದೆ ಮುಂದೆ ಎಲ್ಲೆಡೆ ಸಾಯಿ ಇರುವಾಗ |
ಅವನ ಪಂಚಿಸಲು ಸಮರ್ಥರಾರೀಗ | ಎಂಬ ಮಾತು ಮನದಿ ಅಚ್ಚೊತ್ತಿತು || 122

ವಿಚಾರ ಮಾಡಿದಾಗ ಕತೆಯಿದು | ಆ ವಕೀಲನಿರಿಗೆ ಸಂಬಂಧಿಸಿದ್ದು |
ಆದರೂ ಎಲ್ಲರಿಗೂ ಎಲ್ಲ ರೀತಿಯಲ್ಲೂ ಅದು | ಎಲ್ಲರಿಗೂ ಬೋಧಪ್ರದವಾದದು || 123

ವಕೀಲ ವ್ಯಕ್ತ ಶ್ರೋತೃಗಳಾದಿಯಾಗಿ | ಮತ್ತು ಇತರ ಸಾಯಿಯ ಭಕ್ತರಿಗಾಗಿ |
ಪ್ರಾರ್ಥಿಸುವೆನು ನಾ ನಿಜವಾಗಿ | ಅವರೂ ಈ ರೀತಿ ನಿರ್ಧಾರ ಕೈಕೊಳ್ಳಬೇಕು || 124

ಸಾಯಿ ಕೃಪಾ ಮೇಘ ಸುರಿದು | ನಮ್ಮೆಲ್ಲರಿಗೂ ತೃಪ್ತಿಯಾಗುವದು |
ಇದರಲ್ಲೇನೂ ವಿಸ್ಮಯವಿರದು | ಎಲ್ಲರ ತೃಷೆಯ ನೀಗಿಸುವದು || 125

ಸಾಯಿನಾಥರ ಮಹಿಮೆ ಆಗಾಧ | ಅವರ ಕಥೆಗಳು ಪರಮ ಅಗಾಧ |
ಸಾಯಿ ಚರಿತ್ರಗೆ ಸೀಮೆ ಎಲ್ಲಿಂದ | ಮೂರ್ತ ಬ್ರಹ್ಮ ಸ್ವರೂಪವದು || 126

ಮುಂದಿನಾಧ್ಯಾಯದಲಿ ಕಥೆಯನ | ಕೇಳಬೇಕು ಶ್ರದ್ಧೆಯುಳ್ಳ ಶ್ರೋತೃ ಜನ |
ಪೂರೈಸುವದದು ನಿಮ್ಮ ಮನೋರಥವನ | ಚಿತ್ತಕ್ಕೆ ಸ್ಥಿರತೆಯನು ಕೊಡುವದು || 127

ಭಕ್ತರಿಗೆ ಮುಂಬರುವ ಕಷ್ಟಗಳ ಕುರಿತು | ಸಾಯಿ ಸಮರ್ಥರಿಗೆ ಮುಂದಾಗಿಯೇ ಗೊತ್ತು |
ಚೇಷ್ಟೆ ವಿನೋದದಲಿ ಆಡಿ ಆ ಮಾತು | ನಗುನಗುತ ಅದನು ಪರಿಹರಿಸುವರು || 128

ಭಕ್ತ ಹೇಮಾಡನು ಸಾಯಿಗೆ ಶರಣ | ಆಯಿತೀ ಕಥೆ ಸಂಪೂರ್ಣ |
ಮುಂದಿನ ಕಥೆಯ ಅನುಸಂಧಾನ | ಭಕ್ತರ ಸಂಕಟ ನಿವಾರಣೆ || 129

ಸಾಯಿ ಕೃಪಾಸಾಗರರು ಹೇಗೆ | ಮುಂದೆ ಕಂಡು ಕಷ್ಟ ಬರುವದನು ಭಕ್ತನಿಗೆ |
ಪರಿಹಾರ ಮಾಡುವರದಕೆ ಅದ ತಿಳಿದು ಮೊದಲಿಗೇ | ಹೊತ್ತಿಗೆ ಸರಿಯಾಗಿ ಸೂಚನೆ ಇತ್ತು || 130

ಭಕ್ತ ಹೇಮಾಡಪಂತ ರಿಚಿತೆ | ಯಥಾಮತಿ ಲಲಿತಾನುವಾದಿತೆ |
ಶ್ರೀ ಸಾಯಿ ಸಮರ್ಥ ಸಚ್ಚರಿತೆ | ಅನುಗ್ರಹ ಕರಣಂ ನಾಮ ಏಕವಿಂಶೋಧ್ಯಾಯಃ
ಸಂಪೂರ್ಣಃ ||

|| ಶ್ರೀ ಸದ್ಗುರು ಸಾಯಿನಾಥಾರ್ಪಣಮಸ್ತು ||

|| ಶುಭಂ ಭವತು ||